



ધી સર્વાંગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. ઓસ. ઓ. ૮૦૦૧:૨૦૧૫ પ્રમાણિત સંસ્થા),

"સંહતિ", છઢો માળ, એસ.આઈ.ઈ.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં.૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

Ref No. PN 2024-25/178

તા: ૦૪/૦૨/૨૦૨૫

તંત્રીશ્રી, _____ સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(સેક્ટરી)

SGCCI દ્વારા કેન્દ્રિય નાણાં મંત્રી શ્રીમતી નિર્મલા સીતારમણે ૨જૂ કરેલા કેન્દ્રિય બજેટ ૨૦૨૫ વિષે 'પોસ્ટ બજેટ એનાલિસિસ' યોજાયું

આ અંદાજપત્ર વ્યક્તિગત આવક વેરા, રોકાણ આયોજન સંદર્ભે, મૂડી એટલે કે કેપિટલ
ફોર્મેશનને બિલ્ડ-અપ કરવામાં બેસ્ટ છે : જાણીતા ટેક્ષ કન્સલ્ટન્ટ શ્રી મુકેશ પટેલ

સુરત: ભારતના કેન્દ્રિય નાણાં મંત્રી શ્રીમતી નિર્મલા સીતારમણ દ્વારા ૧લી ફેબ્રુઆરી, ૨૦૨૫ના રોજ કેન્દ્રિય
બજેટ- ૨૦૨૫ ૨જૂ કરવામાં આવ્યું હતું, જે સંદર્ભ ધી સર્વાંગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા
સોમવાર, તા. ઉ ફેબ્રુઆરી, ૨૦૨૫ના રોજ સાંજે ૫:૩૦ કલાકે નાનપુરા સ્થિત જીવન ભારતી સ્કૂલના રંગ
ભવન ખાતે 'પોસ્ટ બજેટ એનાલિસિસ'નું આયોજન કરવામાં આવ્યું હતું, જેમાં જાણીતા ટેક્ષ કન્સલ્ટન્ટ અને
અમદાવાદના પ્રેક્ટિકલ ટેક્ષ પ્લાનિંગના ફાઉન્ડર શ્રી મુકેશ પટેલ કેન્દ્રિય બજેટ- ૨૦૨૫ અંગે પોતાનું વિશ્લેષણ
રજૂ કર્યું હતું.

ચેમ્બર ઓફ કોમર્સના પ્રમુખ શ્રી વિજય મેવાવાલાએ જાણાવ્યું હતું કે, પ્રથમ નજરે કેન્દ્રિય અંદાજપત્ર- ૨૦૨૫
વર્ષ ૨૦૪૭ સુધીમાં માનનીય વડાપ્રધાન શ્રી નરેન્દ્રભાઈ મોદીએ વિકસિત ભારતની જે પરિકલ્પના સેવી છે
તેને સાકાર કરતું પ્રગતિશીલ બજેટ જણાઈ આવે છે, જેમાં ગરીબ વર્ગ, યુવા, ઝેડૂતો, એમગેસએમછ
ઉદ્યોગકારો અને નારી શક્તિના વિકાસ માટેની ઘણી બધી જોગવાઈઓ કરવામાં આવી છે. નોકરિયાત વર્ગને
રાહત આપી છે.

જાણીતા ટેક્ષ કન્સલ્ટન્ટ શ્રી મુકેશ પટેલે જણાવ્યું હતું કે, બજેટનું વિશ્લેષણ એ કલા અને વિજ્ઞાન બંનેનો સમન્વય છે. ગરીબો માટેની યોજનાઓ દરેક બજેટમાં આવતી હોય છે પણ પ્રથમ વખત મધ્યમ વર્ગ માટે બજેટમાં રાહત આપવામાં આવી છે. બજેટમાં ૨૪ લાખથી વધુની વાર્ષિક આવક ધરાવતા વ્યક્તિઓને રૂપિયા ૧ લાખ ૧૦ હજાર સુધીની રાહત આવક વેરામાં આપવામાં આવી, એ સરકારનો ઐતિહાસિક નિર્ણય છે. તેમણે ગત પાંચ વર્ષના વ્યક્તિગત ટેક્ષના આંકડાઓ પ્રસ્તુત કર્યા હતા.

હાલમાં મહત્તમ કરદાતાઓ ઈન્કમ ટેક્ષ રિટર્ન ભરે છે અને તેમને ૨૪ કલાકમાં જ આઈટીઆર રિટર્ન પ્રાપ્ત થાય અને ખૂબ જૂઝ કેસોમાં કન્ટ્રોવર્સી થાય છે. આ બાબત લોકોમાં સરકાર પ્રત્યેનો ભરોસો દર્શાવે છે. આ અંદાજપત્ર વ્યક્તિગત આવક વેરા, રોકાણ આયોજન સંદર્ભે, મૂડી એટલે કે કેપિટલ ફોર્મેશનને બિલ્ડ-અપ કરવામાં બેસ્ટ છે તે સમજવું જોઈએ. કરદાતા એક જ વ્યક્તિ બે ઈન્વેસ્ટમેન્ટ તથા સ્ટોક એક્ઝ્યેન્જ એમ બે પોર્ટફોલિયો રાખી શકે છે. એમાં બે ડિમેટના એકાઉન્ટ ખોલીને નિયમોનું પાલન કરવાનું છે.

સુરતમાં નાના – મોટા ઘણા ટ્રસ્ટો છે ત્યારે એમના માટે કરવેરા આવકની દૃષ્ટિએ કંક જોગવાઈઓ થતી હતી તેમાં થોડી રાહત થઈ છે. બીજી બાજુ પાંચ વર્ષે રિન્યુઅલમાં જવાની જે પ્રક્રિયા હતી તેમાં ફેરફાર કરવામાં આવ્યા છે. વર્ષ ૨૦૨૧ બાદ ૨૦૨૫ માં એક વખત રિન્યુઅલ લેવું પડશે પણ ત્યારપણીના રિન્યુઅલમાં આગલા બે વર્ષમાં જે એવરેજ ઈન્ડીવિજ્યુલ રિસીટ્સ (ડિક્શન વગરની કુલ આવક) રૂપિયા ૫ કરોડથી વધુ ન હોય તો એવા ટ્રસ્ટોને ૧૦ વર્ષનું રિન્યુઅલ આપવામાં આવશે, આથી બજેટમાં ટ્રસ્ટો માટે જે નાની નાની જોગવાઈઓ કરવામાં આવી છે તે પણ આવકારદાયક છે.

તેમણે વધુમાં જણાવ્યું હતું કે, એલ.આર.એસ.માં જ્યાં વિદેશમાં પૈસા મોકલવામાં આવે છે એમાં રૂપિયા ૭ લાખની જે મર્યાદા હતી અને વધારીને રૂપિયા ૧૦ લાખ કરવામાં આવી છે. એજ્યુકેશન લોનમાં રાહત આપી છે. ટીડીએસ અને ટીસીએસમાં પણ નાણાં મંત્રીએ ફેરફારો કર્યા છે. ઈડ ઓફ કુર્ટગ બિઝનેસના સંદર્ભમાં કેન્દ્રિય બજેટ આવકારદાયક છે.

ચેમ્બરના ઉપ પ્રમુખ શ્રી નિખિલ મદ્રાસી, તત્કાલિન નિવૃત્ત પ્રમુખ શ્રી રમેશ વધાસિયા, માનદ્દ મંત્રી શ્રી નિરવ માંડલેવાલા, માનદ્દ ખજાનચી શ્રી મૃષાલ શુક્લ, પૂર્વ પ્રમુખશ્રીઓ, ચેમ્બરના સભ્યો, ચાર્ટર્ડ એકાઉન્ટન્ટ્સ, એડવોકેટ્સ અને ટેક્ષ પ્રોફેશનલ્સ કાર્યક્રમમાં ઉપસ્થિત રહ્યા હતા. ચેમ્બરના ગૃહ ચેરમેન સીએ અનુજ જરીવાલાએ કાર્યક્રમની રૂપરેખા આપી હતી.

સાઉથ ગુજરાત ઈન્કમ ટેક્ષ બાર એસોસીએશનના વાઈસ પ્રેસિડેન્ટ શ્રી આશિષ વકીલે વક્તાશીનો પરિચય આપ્યો હતો. ચેમ્બરની ઈન્કમ ટેક્ષ કમિટીના ચેરમેન સીએ પ્રજ્ઞેશ જગાશેઠ સમગ્ર કાર્યક્રમનું સંચાલન કર્યું હતું. ચાર્ટર્ડ એકાઉન્ટન્ટ્સ એસોસીએશન સુરતના વાઈસ પ્રેસિડેન્ટ શ્રી મુકેશ કાબરાએ કાર્યક્રમમાં ઉપસ્થિત સર્વેનો આભાર માન્યો હતો.